

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಚಾಮರಾಜನಗರ,
ಪೀಠಾಸೀನ ಕೊಠ್ಛಿಗಾಲ

SPL.C

5080/2025

ಸಾಕ್ಷಿದಾರರ ಹೆಸರು	: ನಾಗಮ್ಮ	ಪ್ರಮಾಣ ವಚನ ಭೋಧಿಸಿದ ದಿನಾಂಕ
ಗಂಡನ ಹೆಸರು	: ಮಹೇಶ್	09.12.2025
ವಯಸ್ಸು	: 40 ವರ್ಷ	
ವೃತ್ತಿ	: ಕೂಲಿ ಕೆಲಸ	ಪ್ರಾ.ಸಾ: 2
ವಾಸ ಸ್ಥಳ	: ದೊಡ್ಡಿಂದವಾಡಿ	ಚಾ.ಸಾ: 2

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

ನನಗೆ ಚಾಸಾ 3, 5 ಮತ್ತು 6 ಗೊತ್ತು. ಅವರೆಲ್ಲರೂ ನನ್ನೊಂದಿಗೆ ಕೆಲಸ ಮಾಡುತ್ತಾರೆ. ಮೃತ ಪವಿತ್ರಾ ಗೊತ್ತು. ಆಕೆಯು ನನ್ನ ಜೊತೆ ಕೆಲಸ ಮಾಡುತ್ತಿದ್ದಳು. ಚಾಸಾ 4 ನಮ್ಮ ಮೆಸ್ತಿ ಆಗಿದ್ದನು. ಚಾಸಾ 4 ನಮ್ಮೆಲ್ಲರನ್ನು ಕ್ಲಬ್ಬು ಬೆಳೆಯ ಕಟಾವಿಗೆ ಕರೆದುಕೊಂಡು ಹೋಗುತ್ತಿದ್ದನು. ಮೃತ ಪವಿತ್ರಾ ಮೃತಪಟ್ಟ ದಿನ ಚಾಸಾ 17 ರವರ ಜಮೀನಿನಲ್ಲಿ ಕ್ಲಬ್ಬು ಬೆಳೆಯ ಕಟಾವಿಗೆಂದು ಹೋಗಿದ್ದೆವು. ಸುಮಾರು 1 ವರ್ಷದ ಹಿಂದೆ ಪವಿತ್ರಾ ಮೃತಪಟ್ಟಿರುತ್ತಾಳೆ. ಆ ದಿನ ಬೆಳಗ್ಗೆ 4.30 ಗಂಟೆಗೆ ಸ್ಥಳಕ್ಕೆ ಹೋಗಿರುತ್ತೇವೆ. ಬೆಳಗ್ಗೆ 5.30 ಗಂಟೆ ಸಮಯಕ್ಕೆ ಮೃತಳು, ನಾನು ಮತ್ತು ಚಾಸಾ 3 ರವರು ಶೌಚಾಲಯಕ್ಕೆಂದು ಹೋದೆವು. ಕೆಲಸ ಮಾಡುತ್ತಿದ್ದ ಸ್ಥಳದಿಂದ ಸ್ವಲ್ಪ ದೂರು ಹೋದೆವು. ಅಲ್ಲಿ ಹೊಲದ ತೇವರಿ ಇತ್ತು. ಹೊಲದ ಸುತ್ತಲೂ ತಂತಿ ಬೇಲಿ ಹಾಕಿದ್ದರು. ನಾನು ಬೇಲಿ ಹತ್ತಿರ ಹೋದಾಗ ನನಗೆ ಮೊದಲು ವಿದ್ಯುತ್ ಶಾಕ್ ಆಯಿತು. ನಾನು ಕಿರುಚಿಕೊಂಡು ಹಿಂದೆ ಬಂದೆ. ಮೃತ ಪವಿತ್ರಾಳು ಬೇಲಿ ಹತ್ತಿರ ಹೋಗಿದ್ದಳು. ಅವಳಿಗೆ ವಿದ್ಯುತ್ ಶಾಕ್ ನಿಂದ ಕಿರುಚಿಕೊಂಡು ಅಲ್ಲೇ ಬಿದ್ದಳು. ನಂತರ ಚಾಸಾ 4 ರಿಂದ 6 ರವರು ಸ್ಥಳಕ್ಕೆ ಬಂದರು. ನಂತರ ಮೃತಳನ್ನು ಆಸ್ಪತ್ರೆಗೆ ಕರೆದುಕೊಂಡು ಹೋದರು. ಆ

ವೇಳೆಗೆ ಮೃತಳು ಮೃತಪಟ್ಟಿದ್ದಳು. ತಂತಿ ಬೇಲಿ ಹಾಕಿದ್ದ ಜಮೀನು ಆರೋಪಿಗೆ ಸೇರಿತ್ತು.

ಮರುದಿನ ಪೊಲೀಸರು ಮೃತಳು ವಿದ್ಯುತ್ ಶಾಕ್ ನಿಂದ ಮೃತಪಟ್ಟ ಸ್ಥಳಕ್ಕೆ ಬಂದಿದ್ದರು. ನಾನು ಪೊಲೀಸರಿಗೆ ಸ್ಥಳ ತೋರಿಸಿದೆ. ಪೊಲೀಸರು ಸ್ಥಳದಲ್ಲಿ ಮಹಜರ್ ಬರೆದರು. ನಾನು ಮಹಜರಿಗೆ ಸಹಿ ಮಾಡಿರುತ್ತೇನೆ. ಮಹಜರ್ ಅನ್ನು ನಿಪಿ 6 ಎಂದು, ಸಾಕ್ಷಿ ಸಹಿಯನ್ನು ನಿಪಿ 6(ಎ) ಎಂದು ಗುರುತಿಸಲಾಯಿತು. ಪೊಲೀಸರು ಸ್ಥಳದಲ್ಲಿ ಭಾವಚಿತ್ರಗಳನ್ನು ತೆಗೆದರು. ಭಾವಚಿತ್ರಗಳನ್ನು ನಿಪಿ 2 ರಿಂದ 16 ಎಂದು ಗುರುತಿಸಲಾಯಿತು. ಪೊಲೀಸರು ಸ್ಥಳದಿಂದ 91 ಗೂಟಗಳನ್ನು, ವೈರ್ ಅನ್ನು ಅಮಾನತ್ತುಪಡಿಸಿಕೊಂಡರು. ಈಗ ನ್ಯಾಯಾಲಯದ ಮುಂದೆ ಇರುವ ಒಂದು ಬಿಳಿ ಬಟ್ಟೆಯಲ್ಲಿ ಹೊಲಿದಿರುವ ವಸ್ತುಗಳನ್ನು ತೆರೆದು ನೋಡಲು ಅನುಮತಿ ಕೋರಿದ್ದು, ಅನುಮತಿ ನೀಡಲಾಯಿತು. ಸದರಿ ವಸ್ತುಗಳನ್ನು ತೆರೆದು ನೋಡಲಾಗಿ, ಅದರಲ್ಲಿದ್ದ ವೈರ್ ಅನ್ನು ಮು.ಮಾ 1 ಎಂದು ಗುರುತಿಸಲಾಯಿತು. ಗೂಟಗಳನ್ನು ಮು.ಮಾ 2 ಎಂದು ಗುರುತಿಸಲಾಯಿತು. ನಿಪಿ 9 ಮತ್ತು 10 ರಲ್ಲಿ ಗೂಟ ನೆಟ್ಟ ಸ್ಥಳ ಮತ್ತು ಅದಕ್ಕೆ ತಂತಿ ಬಿಗಿದಿರುವುದು ಕಾಣಿಸುತ್ತದೆ. ನಿಪಿ 11 ಮತ್ತು 12ರಲ್ಲಿ ಆ ದಿನ ನಾವು ಶೌಚಾಲಯಕ್ಕೆಂದು ಹೋದ ಸ್ಥಳ ಆಗಿರುತ್ತದೆ. ಪೊಲೀಸರು ನನ್ನನ್ನು ವಿಚಾರಣೆ ಮಾಡಿರುತ್ತಾರೆ. ನಾನು ನ್ಯಾಯಾಧೀಶರ ಮುಂದೆ ಹೇಳಿಕೆ ಕೊಟ್ಟಿರುತ್ತೇನೆ. (ಪ್ರಧಾನ ಸಿವಿಲ್ ನ್ಯಾಯಾಧೀಶರು ಮತ್ತು ಜೆ.ಎಂ.ಎಫ್.ಸಿ ಕೊಳ್ಳೇಗಾಲ ರವರಿಂದ ಬಂದ ಮುಚ್ಚಿದ ಲಕೋಟೆಯನ್ನು ತೆರೆದ ನ್ಯಾಯಾಲಯದಲ್ಲಿ ತೆರೆಯಲಾಯಿತು.) ಹೇಳಿಕೆಯನ್ನು ನಿಪಿ 1 ಎಂದು, ಸಾಕ್ಷಿ ಸಹಿಯನ್ನು ನಿಪಿ 1(ಎ) ಎಂದು ಗುರುತಿಸಲಾಯಿತು.

ಪಾಟೀ ಸವಾಲು:- ಶ್ರೀ ಎಂ.ಎಂ ವಕೀಲರಿಂದ

ಆ ದಿನ ನಾವು ಅಂದಾಜು 15 ಜನ ಗುಡ್ಸ್ ಆಟೋದಲ್ಲಿ ಕೆಲಸಕ್ಕೆ ಹೋಗಿದ್ದೆವು. ನಾವು ಕಟಾವು ಮಾಡುವ ಸ್ಥಳಕ್ಕೆ ಹೋದಾಗ ಬೆಳಿಗ್ಗೆ 5.30 ಗಂಟೆ ಆಗಿತ್ತು. ನಾವು ಕಬ್ಬು ಕಟಾವು ಮಾಡಲು ಯಾರ ಯಾರ ಜೊತೆಗೆ ಹೋಗುತ್ತೇವೆ ಮತ್ತು ಯಾರ ಗಡ್ಡೆಗೆ ಹೋಗುತ್ತೇವೆ ಎಂದು ಮೊದಲು ಗೊತ್ತಾಗುವುದಿಲ್ಲ. ನಾವು ಆ ದಿನ ಕಟಾವಿಗೆ ಹೋಗಿದ್ದ ಜಮೀನು ಎಷ್ಟು ಎಕರೆ ಇತ್ತು ಎಂದು ನಾನು

ತಿಳಿದುಕೊಳ್ಳಲಿಲ್ಲ. ನಾವು ಆ ದಿನ ಮಹೇಶ್ ಎಂಬುವವರ ಜಮೀನಿಗೆ ಕಬ್ಬು ಕಟಾವು ಮಾಡಲು ಹೋಗಿದ್ದೆವು. ಸದರಿ ಜಮೀನಿನ ಚೆಕ್ಕು ಬಂಧಿ ತಿಳಿದುಕೊಂಡಿರುವುದಿಲ್ಲ. ನಾವು 5 ಜನ ಹೆಂಗಸರು, 15 ಜನ ಗಂಡಸರು ಆ ದಿನ ಕೆಲಸಕ್ಕೆ ಹೋಗಿದ್ದೆವು.

ನಾನು ಆಸ್ಪತ್ರೆಯಲ್ಲಿ ಚಿಕಿತ್ಸೆ ಪಡೆದಿರುವುದಿಲ್ಲ. ನಾನು ಮೃತಳ ಕೈಯನ್ನು ಮುಟ್ಟಿದಾಗ ನನಗೆ ವಿದ್ಯುತ್ ಶಾಕ್ ಹೊಡೆದಿರುತ್ತದೆ. ನಾವು ಆ ದಿನ ಶೌಚಾಲಯಕ್ಕೆ ಹೋದ ಸ್ಥಳದಲ್ಲಿ ತಂತಿ ಬೇಲಿ ಇರಲಿಲ್ಲ ಎಂದರೆ ಸರಿಯಲ್ಲ. ನಾನು ಚಾಸಾ 4 ರವರ ಮಾತು ಕೇಳಿ ಸ್ಥಳದಲ್ಲಿ ತಂತಿ ಬೇಲಿ ಇತ್ತು ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಪೋಲಿಸರು ನನ್ನ ಸಮಕ್ಷಮ ಮು.ಮಾ 1 ಮತ್ತು 2 ಅನ್ನು ಅಮಾನತ್ತುಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ. ನಾನು ಮಹಜರ್ ವಿಚಾರಗಳನ್ನು ಓದಿ ತಿಳಿದುಕೊಂಡಿರುವುದಿಲ್ಲ. ಮಹಜರ್ ವಿಚಾರಗಳನ್ನು ಯಾರು ಹೇಳಿದರು ಎಂದು ಗೊತ್ತಿಲ್ಲ. ನಾನು ಮಹಜರಿಗೆ ರಾಣಿಯಲ್ಲಿ ಸಹಿ ಮಾಡಿರುತ್ತೇನೆ, ಸ್ಥಳಕ್ಕೆ ಹೋಗಿಲ್ಲ ಎಂದರೆ ಸರಿಯಲ್ಲ. ನಾನು ಪೋ. ರಾಣಿಗೆ ಹೋಗಿದ್ದೆ. ಪೋ.ರಾಣಿಯಲ್ಲಿ ಸಹಿ ಮಾಡಿರುತ್ತೇನೆ. ತಂತಿ ಬೇಲಿ ಹಾಕಿದ್ದ ಜಾಗದಲ್ಲಿ ಪೋಲಿಸರು ಭಾವಚಿತ್ರಗಳನ್ನು ತೆಗೆದರು. ನಿಪಿ 7 ರಿಂದ 16 ಭಾವಚಿತ್ರಗಳನ್ನು ಸ್ಥಳದಲ್ಲಿ ತೆಗೆದಿಲ್ಲ ಎಂದರೆ ಸರಿಯಲ್ಲ. ಆರೋಪಿಯು ಜಮೀನಿನಲ್ಲಿ ತಂತಿ ಬೇಲಿ ಹಾಕಿದ್ದನು ಎಂದು ಸುಳ್ಳು ಹೇಳುತ್ತಿದ್ದೇನೆ ಎಂದರೆ ಸರಿಯಲ್ಲ. ಚಾಸಾ 3 ರಿಂದ 16 ನವು ಗ್ರಾಮದವರು. ನಾವುಗಳು ಸೇರಿ ಸುಳ್ಳು ಪ್ರಕರಣವನ್ನು ಸೃಷ್ಟಿ ಮಾಡಿದ್ದೇವೆ ಎಂದರೆ ಸರಿಯಲ್ಲ. ನಾನು ನಿಪಿ 1 ರಂತೆ ಸುಳ್ಳು ಹೇಳಿಕೆ ನೀಡಿದ್ದೇನೆ ಎಂದರೆ ಸರಿಯಲ್ಲ. ಮು.ಮಾ 1 ಮತ್ತು 2 ಅನ್ನು ಸ್ಥಳದಲ್ಲಿ ವಶಪಡಿಸಿಕೊಂಡಿಲ್ಲ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತ ಲೇಖನದಂತೆ ಬೆರಳಚ್ಚು ಮಾಡಲಾಯಿತು)

ಓ ಹೇ ಕೇ ಸ ಇ ಎ ಒ

ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರು,
ಚಾಮರಾಜನಗರ, ಪೀಠಾಸೀನ ಕೊಠಡಿಗಾಲ

